

Врз основа на Програмата за активностите во областа на спортот и младите во град Скопје за 2024 година („Службен гласник на Град Скопје“ бр.3/24), Град Скопје објавува

## **ЈАВЕН ПОВИК**

за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2024 година

### **1. Предмет на јавниот повик**

1.1.Предмет на јавниот повик е доделување на финансиски средства за спроведување на програми, проекти, програмски активности и манифестации од областа на спортот од интерес за Град Скопје за 2024 година, со цел поддршка и развој на спортот, како и афирмирање на градот Скопје како развоен спортски центар со европски карактеристики.

1.2.Средствата од точка 1.1 се обезбедени од Буџетот на Град Скопје за 2024 година.

1.3.Доделувањето на финансиски средства за спроведување на програмите, проектите, програмските активности и манифестациите во областа на спортот од интерес за Град Скопје за 2024 година е утврдено со општи, посебни и бодовни критериуми, определени во Правилникот за начинот, критериумите и постапката за доделување финансиски средства за спроведување на програми, проекти, програмски активности и манифестации во областа на спортот од интерес за Град Скопје бр.08 – 1502/1 од 12.02.2024 година, кои се составен дел од овој Јавен повик.

### **2. Право на учество на јавниот повик**

Право на учество на Јавниот повик имаат спортски субјекти, спортски клубови, спортски здруженија, спортски институции (во понатамошниот текст: правни лица), регистрирани во Централен регистар со седиште во Скопје кои ги исполнуваат критериумите од Правилникот и ја доставиле потребната документација.

### **3. Опис на програми, проекти, програмски активности и манифестации**

Согласно Програмата за активностите во областа на спортот и младите во град Скопје за 2024 година („Службен гласник на Град Скопје“ бр.3/24), се доделуваат финансиски средства за спроведување на програми, проекти, програмски активности и манифестации, во следниве области:

а) Традиционални спортски манифестации

б) Манифестации од особен интерес за Град Скопје

в) Програми, проекти, програмски активности и манифестации преку развој на училишниот спорт на средните училишта во градот Скопје

г) Програми, проекти, програмски активности и манифестации на лица со попреченост на подрачјето на градот Скопје

д) Масовен и рекреативен спорт

ѓ) Урбани и екстремни спортови

### **4. Општи услови и критериуми**

4.1. Апликантите се должни да поднесат пријава за наведените области од точка 3 од овој Јавен повик.

4.2. Поднесените пријави треба да ги задоволуваат општите и бодовните критериуми кои се составен дел на Правилникот, кој што ќе биде објавен на официјалната веб-страница на Град Скопје ([www.skopje.gov.mk](http://www.skopje.gov.mk)).

4.3.Во постапката за доделување на финансиски средства од Програмата за активностите во областа на спортот и младите во град Скопје за 2024 година, ќе бидат прифатени оние програми, проекти, програмски активности и манифестации кои согласно критериумите и бодовните листи утврдени со Правилникот ќе освојат најмалку **60** бодови.

### **5. Начин на пријавување и задолжителна документација**

За пријавувањето на Јавниот повик, апликантите се должни да ја достават следнава документација:

- 5.1.Пополнета пријава/апликација (пријавата ќе биде објавена на веб-страницата на Град Скопје: [www.skopje.gov.mk](http://www.skopje.gov.mk));
- 5.2.Програма и финансиски план за реализација на спортски програми, проекти, програмски активности и манифестации;
- 5.3.Решение за вршење дејност спорт, издадено од Агенцијата за млади и спорт (за спортските клубови);
- 5.4.Копија од Решение за упис во Централен Регистар на Република Северна Македонија;
- 5.5.Копија од Тековна состојба на субјектот не постара од 6 месеци, издадена од Централен Регистар на Република Северна Македонија;
- 5.6.Телефон за контакт, адреса и е-маил адреса;
- 5.7.Потврда од банката за активна трансакциска сметка на спортскиот субјект;
- 5.8.Потврда дека спортскиот субјект е член на соодветната национална спортска федерација (за спортските клубови) и доколку спортскиот субјект со своите програми и активности учествува во ранг на натпреварувачка лига организирана од соодветната национална спортска федерација, да се достави потврда од федерацијата за рангот на натпреварувањето;
- 5.9.Референтна листа за спортските успеси и резултати во последните три години, поткрепени со докази од соодветните национални спортски федерации или други спортски институции.

## **6. Рок и начин на доставување на пријавите**

- 6.1.Јавниот повик се објавува на веб-страницата на Град Скопје ([www.skopje.gov.mk](http://www.skopje.gov.mk)).
- 6.2.Јавниот повик ќе трае 15 календарски денови, сметано од денот на неговото објавување.
- 6.3.Потребната документација, апликантите ја поднесуваат во затворен плик до Комисијата преку Архивата на Град Скопје секој работен ден од 09:00 до 15:00 часот, или преку пошта на адреса: Булевар „Илинден“ бр.82, 1000 Скопје, со назнака: „До Сектор за јавни дејности – Комисија за спроведување на постапка за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2024 година“.
- 6.4.Пликот не смее да содржи никаква ознака која би можела да го идентификува апликантот.
- 6.5.Пријавата со потребната документација се доставува во еден оригинален примерок, пополнета електронски, потпишана и заверена/печатирана од одговорното лице на апликантот.

## **7. Начин на спроведување на јавниот повик**

- 7.1. За утврдување на исполнувањето на критериумите од Правилникот за начинот, критериумите и постапката за доделување финансиски средства, Градоначалникот на Град Скопје формира Комисија за спроведување на постапка за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2024 година.
- 7.2. За пријавите кои се комплетни, навремени и ги исполнуваат критериумите од Правилникот, Комисијата доставува предлог до Градоначалникот на Град Скопје за доделување на финансиски средства на апликантите.
- 7.3. Градоначалникот на Град Скопје на предлог на Комисијата донесува Решение за доделување на финансиски средства.
- 7.4. Ненавремено доставените пријави, Комисијата нема да ги разгледува.
- 7.5. Рачно пополнетите пријави воопшто нема да бидат разгледувани.
- 7.6. Комисијата ќе ги извести апликантите чии пријави се прифатени и апликантите чии пријави се отфрлени како некомплетни, ненавремени и кои не ги исполнуваат критериумите од Правилникот.

Средствата наменети за финансирање на програми програми, проекти, програмски активности и манифестации од областа на спортот од интерес за Град Скопје за 2024 година ќе се исплаќаат по завршувањето на изборниот процес за 2024 година.

### **За дополнителни информации:**

Дополнителни информации можат да се добијат во Секторот за јавни дејности – одделение за спорт и млади, на телефоните: 3297-238 и 3297-320.

**ГРАД СКОПЈЕ**